

سیر احمد

پہلی



سید احمد



چراغوں کی روشنی لیے، چراغوں چراغوں ہوئے گاؤں کی قسمت پر افسوس ہوا۔ اس سے پہلے انہوں نے چھوٹے بڑے ہر گاؤں، چک میں قیام کیا تھا۔ انہوں نے ایک ایک نماز ان قیاموں میں ادا کی تھی اور گاؤں والوں کو دعا میں دیتے رخصت ہوئے تھے۔ تو کیا باہاساں کو آباد رکھنے والوں کے لیے پشمینہ پوش کوئی دعا نہ رکھتا تھا۔ ایسا بھی کیا ہوا کہ اس بزرگ محترم، ہستی نے اس کا سر کرنے کے بجائے اسے اپنی پشت دکھائی۔

”دنیا دنیا داروں کا راند ہے اور دنیا دار ہی اسے جیتے ہیں۔ ولی اسے جلا کر پھلانگ جاتے ہیں۔ وہ اس دانے تلے بچھے جال میں نہیں آتے۔“



یہ حضرت انسانوں کی گریہ ہستی ہے۔ پنڈہاں

اس گاؤں میں صرف ایک ہی گھر ایسا ہے جسے لکڑی کا بڑا پھانک بند کرنے کی ضرورت نہیں۔ اس گھر میں کوئی بھی آجا سکتا ہے۔ دن کے کسی پہر۔ رات کے کسی پہر۔ وقت شجہ۔ وقت سحر۔ دن چڑھے۔ دن ڈھلے۔

یہ ایک آستانہ گھر ہے۔ کسی بھی وقت آؤ۔ ضرورت پوری کر جاؤ۔ پھر آؤ۔ پھر اپنے برتن بھر جاؤ۔

ابھی بھی سیری نہیں ہوئی۔ پھر آؤ۔ پھر آؤ۔ آتے جاؤ۔ جب تک سیری نہ ہو جائے۔ سیری ہو جائے تب بھی آتے جاؤ۔

پشمینہ پوش (صوفی) نے یگڈنڈی پر چلنے تکدم اپنی رفتار تیزی کی اور اپنا سرخ دامن طرف کی تنگ یگڈنڈی کو کیا۔ یہ اشارہ بھی تھا، ساتھ لیکن کبھی دو قدم پیچھے رہ جانے والے صومعہ نشین (تارک الدنیا) کے لیے کہ جلدی سے اپنا سرخ اس بائیں طرف کی یگڈنڈی سے پھیر لو۔ پشمینہ پوش نے یہ کوشش بھی کی کہ صومعہ نشین کی نظر اس گاؤں کی طرف نہ اٹھے۔ جسے سماج ”پنڈہاں“ کے نام سے جانتا تھا۔ اور ان کی جماعتوں میں وہ کسی اور ہی نام سے جانے جاتا تھا۔

مشیت ایزدی سے دھکا دیا گیا۔ آخر کار دھکا دیا گیا۔ ”پنڈہاں“

”یہ راستہ ہمیں لمبا بڑے گا۔ زرا دور نظر آتے اس گاؤں کی قریبی مسجد میں قیام کر لینا چاہیے۔ رات بھی ہو چکی ہے۔“

”ہاں! راستہ لمبا بڑے گا۔ رات ہو چکی ہے۔ زرا دور نظر آتے اس گاؤں میں قیام ممکن نہیں۔ ہمیں آگے چلنا چاہیے۔“

”دور دور تک کوئی گاؤں نظر نہیں آتا سوائے اس بائیں ہاتھ والے گاؤں کے۔“

”اگر وہ قریبی ہو تا تو دائیں رخ ہوتا۔ جلدی چلو کہ یہاں سے دور ہو جائیں۔“

”کیا ہم اس گاؤں میں قیام نہیں کر سکتے۔؟“

”آج ساعت کے لیے بھی نہیں۔ یہ حضرت انسانوں کی گریہ ہستی ہے، یہاں قیام تو دور کی بات گزرنے بھی اجازت نہیں ہے۔“

صومعہ نشین کو یہ سن کر بے چینی سی ہوئی، اسے

چڑیوں، کوؤں کے نشانے لیتا پھرتا ہے۔۔۔ نہیں۔۔۔ وہ
انہیں مارتا نہیں ہے۔۔۔ وہ اتنا زبردست نشاچی بن چکا
ہے کہ اس کی غلیل سے نکلا باریک سا پتھر کسی چڑیا کے
پر کوچھو کر بھی نہیں گزرتا۔۔۔ اسے اچھا لگتا ہے جب

سر سئی شلوار پر اپنے مرحوم باپ کا میلا سفید شلوکا
پننے اور سر پر باپ کے بی چار خانوں کے رنے کی پگڑی
جسائے صدری اپنے کتے کے ساتھ گلی گھومتا ہے
۔۔۔ اس کے ہاتھ میں غلیل ہوتی ہے اور وہ جہان بھری



سے پیدل تھا وہ۔ کتنے عقل والوں کی عقل سے من موہنا تھا وہ۔ گاؤں کی گلیاں پیدل گھومنے والا۔ کبھی اس منڈیر۔۔۔ کبھی اس منڈیر بیٹھارنے والا۔ گاؤں کے چھپر میں بیڑو کراچی آواز میں محکم الدین سے سیکھا کلام فرید پڑھنے والا۔

وہ گاؤں کے برندوں سے ہم کلام ہوتا ہے اور سر اٹھا کر انہیں دکا کرتا ہے۔ اس کے علاوہ اسے ایک اور چیز سے مطلب ہے کہ اس کا تادم بلا تارے اور اس کے تلوے چائتا رہے۔ وہ کتا جو ایک دن اچانک

ہی اس کے ساتھ ہو لیا تھا، جانے وہ کہاں سے آیا تھا، چند دن صدری کے ساتھ رہ کر وہ ”صدری کا کتا“ کی شناخت سے پہچانا جانے لگا۔ ساتھ کے گاؤں کا چوہدری اس کے ترنڈا تھا۔ اس فنی بھیٹے نما کتے کو صدری کے ساتھ دیکھ لیا تھا اور اب اسے وہ کتا چاہیے تھا۔

اس کا کارندہ آیا۔ کتے کے گلے میں بنا ڈال کر لے جانے، صدری سے پوچھنے کی ضرورت نہیں تھی۔ صدری سوال جواب کے دائرے سے باہر کی مخلوق تھا۔ اس کے کتے کے گلے میں بنا ڈالا جا رہا تھا اور وہ سر اٹھائے پرندوں کو دیکھ رہا تھا، کتے نے بھونک بھونک کر گاؤں اٹھا کر لیا۔ کارندے اسے اپنے ساتھ لے گئے اور ایک ہی رات میں چوہدری کا اس سے دل بھر گیا۔ اور کتا دم صدری کے ساتھ تھا پھر یہ۔۔۔ سنا تھا کہ چوہدری کے باڑے میں وہ تباہی مچی تھی کہ باڑے کے مین ملازم شہر ہسپتال لے جانے لڑے تھے چوہدری نے اپنے اہل خانہ کے ساتھ گھر کے گودام میں چھپ کر جان بچائی تھی۔

صدری نے بھی کتے کو اس نظر سے نہیں دیکھا تھا کہ ”یہ میرا ہے۔“ جو شلوار، شلوکا، کپڑی اس کے تن پر تھی وہ اس کے باب کی تھی جو غلیل اس کے ہاتھ میں تھی وہ مجید ترکھان کی تھی جو آج سے کئی سال پیشتر اسے مجید ترکھان نے بنا کر دی تھی۔ اس کے پاس کچھ نہ تھا اسے سب دیا گیا تھا۔

پتھر کے قریب سے انتہائی قریب سے گزرنے پر برندے پتھر سے اڑ جاتے ہیں۔

بس یہی اس کا مشغلہ ہے انہیں پھر پھر اڑانا۔ وہ ضارب (ضرب لگانے والا) والا نہیں تھا۔ قطعاً نہیں۔ ایسا سوچتا بھی گناہ تھا۔ گاؤں کے لوگ اس کے باپ کو وہی کہہ دیا کرتے تھے اور اگر تھوڑی دیر کو محکم الدین کو وہی مان ہی لیا جائے تو صدری کو ضارب کیوں مکرنا جائے۔

ایک بار اسے گمان ہوا کہ اس کی غلیل سے اٹلے باریک پتھر نے بھی منی چوں چوں کرتی چیزا کے سر کو چھوا۔ اسے یہ گمان یوں ہوا کہ پھر اڑنے سے پہلے چوں۔ ہوں میں بدلی۔ ”ہوں۔ آہ سی۔“ اس نے غلیل کو شلوکے میں ڈھونسا اور ایک ایک چیز کی پیچھے بھاگا۔ وہ ایک درخت کے نیچے جا جا سانس روک کھڑا ہوا۔ دم سادھے چڑیوں کی چوں چوں سنتا رہا کہ کس چیز کی چوں میں ہوں گھلی ہے۔۔۔؟

دن ڈھلا۔ رات آئی۔ سحر چھائی۔ صدری درختوں کے نیچے اس ہوں کے انتظار میں رہا۔ گاؤں کے چند لوگ اسے گھر چلنے کا کہنے کے لیے آئے لیکن اس نے اپنے ہونٹوں پر انگلی رکھ کر انہیں خاموش رہنے کا کہہ کر چلنا کیا۔

پھر صبح سویرے جب چیزیاں دن کی آمد پر رات کے اختتام پر خوشی سے پھر پھر بھونسنے کی تباری کرنے لگتی ہیں اور آکاش کے گلے مل مل جانا چاہتی ہیں۔ اس وقت صدری نے ایک ایک درخت کے نیچے جا جا جمان چیزوں کے جھنڈ بیٹھے تھے غلیل میں پتھر رکھ رکھ اپنے بیروں پر مارے۔ کہ لو اے پیاری چیزیاں جسے میں نے تکلیف دی میں ہر جانہ دیتا ہوں۔ تم مجھے معاف کرو۔

پیاری چیزیاں اسے معاف کر دیا۔ وہ سب صدری کے سر کے اوپر پھر پھرانے لگیں۔ اسی لیے سب اسے عقل سے پیدل کہتے تھے۔ کیسا پیارا عقل

سائیں ملوک بندے کو اجرت کی ضرورت ہی کیا تھی جس کے گھر میں کھانے کے چند رتن تھے اور جو چوند لگے کپڑے پستنا تھا۔ ایک رات ان کے اودھ کھلے پھانک سے ایک گائے اندر آئی اور احاطے میں ڈکارنے لگی۔ وہ دھورو ڈنگروں کے شو قیمنوں کے دل کی حسرت اور ان کی آنکھوں کا آرا شیا مانگے تھی۔

”شیا مانگ اور اس جیسے سائیں ملوک کے گھر میں جو مٹی کے پیالے میں پانی پیتا ہے اور ایک وقت کی روٹی پیاز مرغ سے کھاتا ہے۔“

صبح ہوتے ہوتے مانو جیسے سارا گاؤں محکم الدین کے احاطے میں میلہ لگا کر اکٹھا ہو گیا کہ جیسے کہتا ہو۔

ایسی چالاکی بابے دین۔ فقیری چولا اوڑھنا اور بادشاہی عیاشی کرنا۔ ایسی چالاکی۔ چھپے رستم۔“

بابے دین نے جیسے ہاتھ جوڑ جوڑ سب کو بتایا کہ ”جانے کس کی ہے رات کو اندر آکر ڈکارنے لگی۔ جس کی ہوگی آکر لے جائے گا۔“

ایسے کیسے آگئی۔ ہاں بابے دین کا پھانک جو کھلا رہتا تھا۔ وہ پھانک بند ہی کیوں رکھے۔ جو گھر کے اندر تھا اسے بھی گھر سے باہر کرنے میں اسے تامل نہ تھا۔

گاؤں والوں نے جسے اپنے سینے مسلے۔ ہائے ان کے گھروں کے پھانک کیوں نہ کھلے رہے۔ کوئی الہام ہی ہو جاتا، کوئی خواب ہی آجاتا، کوئی پیر فقیر انہیں اشارہ دے جاتا۔ اب اگر اس کا مالک نہ لینے آیا اسے تو۔ تو۔ تو۔ تو۔ بابے دین کی ہی ہوئی نا۔ کاش رات کوئی چوری آجاتا کہ گھر کا کوڑا تو کھل جاتا۔

گاؤں والوں کی آنکھیں، منہ پانی سے تر تھتھے لڑکے بالے، سائے بیانے بھی شیا مانگے کے گرد گھوم گھوم اسے نظر لگا رہے تھے اس کی نظر اتار رہے تھے۔ کیا تھ کاٹھ تھا۔ کیا ڈیل ڈول تھا۔ ایسے کہ گاؤں کی ملکہ مہارانی کھڑی ہو۔ اور ایسی کہ ابھی تاج پوشی کروا کر آئی ہو۔ بابے دین کے مزے۔ پیٹھے پٹھے مہارانی صاحب مل گئیں۔ تھ اور سو کوڑا

سارا دن کھیتوں، کھلیانوں، میدانوں، نیلوں، گلیوں میں پھرتا پھرتا رہتا، بھوک پیاس لگتی تو گاؤں کے کسی بھی گھر کا دروازہ بجا کر کھڑا ہو جاتا اور اسے روٹی دے دی جاتی۔۔۔ بلکہ یہ نوبت کم ہی آتی۔ اسے روک کر روٹی کھلا دی جاتی۔۔۔

گاؤں والے بہت اچھے ہیں۔ وہ بھی بہت اچھے ہے اور اس اچھے کی اچھی شیا مانگے کو دن بھر کوئی نہ کوئی چراتا پھرتا۔۔۔ اسے خبر نہیں ہوتی تھی کون۔ بس گائے کا پیت بھرا ہوتا۔ اسے چھپر میں منلایا ہوتا۔ شام کو اس کے کھلے پھانک کے گھر میں اسے کھونٹے سے باندھا ہوتا۔ اس کا دودھ دہا ہوتا۔

بہشہ سے یہی ہوتا آیا تھا۔ محکم الدین کی زندگی میں بھی۔ اس کی موت کے بعد بھی شیا مانگے محکم الدین کے گھر بھی لیکن وہ گاؤں والوں کی تھی۔ ان ہی کا پیت بھرتی تھی۔

اس گائے کے بارے مشہور تھا کہ اس نے محکم الدین کی بزرگی پر مہربانی کی تھی۔ محکم الدین ایک سائیں ملوک بندہ تھا۔ صدری کے بعد بیوی مر گئی تو اللہ سے لو لگائی، کہتے ہیں اس نے مردہ وجود کے سرہانے زندہ وجود کو پڑے دیکھا تو ویوانہ سا ہو گیا۔ بند آنکھوں کے پہلو میں زندہ آنکھیں، اور زندہ کے پہلو میں مردہ ہو چکی آنکھوں کو دیکھ کر اس کی ہون بدل گئی۔ اس نے اپنے گھر کا سامان تقسیم کر ڈالا۔ اور شہر جا کر مزدوری کرنے کے بجائے بان بننا شروع کر دیا۔ وہ صرف اتنا ہی کام کرتا جس سے دو لوگ دو وقت کی روٹی کھا سکیں۔ ان کے گھر میں گاؤں والوں کا آنا جانا بہت کم تھا۔ ایک تو ان کے گھر میں کوئی عورت نہیں تھی دوسرا محکم الدین بننے میں فیاض تھا لیکن بولنے میں نہیں۔ بان بڑانے جو لوگ آتے کھڑے کھڑے اپنا مدعا بیان کرتے اور چلے جاتے۔ ایسے شخص کے پاس آخر کوئی کیوں بیٹھے جو دنیا داری کی کوئی بات نہیں کرتا اور بات کرو بھی تو جواب نہیں دیتا۔ وہ اسے بان پر بان دیتے جاتے اور اجرت دیتا بھول جاتے۔ آخر ایسے

شکر کا سجدہ ادا کیا کہ گائے کا مالک نہیں آیا۔ البتہ
خواتین رات کو اٹھ اٹھ کر لائین لے کر گھروں کی
چھتوں پر کھڑی ہو کر گاؤں کی اور آنے والی بیڈنڈیوں کو
گھورتی رہیں کہ کہیں کم بخت مارے مالکان آدھی
رات کو ہی نہ آدھمکیں اور وہ ایسی دلاری گائے کو جاتا
ہو نہ دیکھ سکیں ”گائے بیس رہ جائے“ یہ دعائیں کی
گئیں۔ گائے کے مالکان مرمر جابیں یہ بددعائیں کی
گئیں۔

نی الحال گائے وہیں رہ گئی۔۔۔ نی الحال گائے کے
مالکان مرمر گئے ہوئے ہی لگتے۔۔۔
گھر گھر میں شیمازیر موضوع تھی۔
اور گاؤں والے۔۔۔ سب ہی عورتیں بچے ’مرد‘
بوڑھے ’سیانے‘ ’انجانے‘ ’مستانے‘ اتنے محتاط تھے کہ

انہوں نے گاؤں کا ذکر گاؤں سے باہر جانے ہی نہیں دیا
کہ مبارک اڑتی اڑتی خبر گائے کے مالک تک جا پہنچے۔
کسی کے گھر کوئی مسمان آتا تو اس سے بھی ذکر نہ
کرتا، کوئی مسمان بن کر جاتا تو بھی نہیں اور تو اور گاؤں
میں بیباہی آئی ہووے نے اپنے میکے والوں کو بھٹک بھی
نہ پڑنے دی۔۔۔ اور دوسرے گاؤں میں بیباہ دی گئی
بیٹیوں کو بھی۔۔۔

گاؤں کی تاریخ میں یہ پہلا واقعہ تھا کہ سب میں ایسا
اتفاق تھا کہ بنا کے ’بنا سسی‘ بنا سیت کے فضلے کو سنے
سب کو یہ معلوم تھا کہ گائے کو لے کر آئیں کیا کیا
احتیاطی تدابیر کرنی ہیں۔۔۔ اور انہوں نے کیس بھی۔۔۔
جیسا کہ بابے محام الدین نے سب سے کہا کہ اس
پاس کے گاؤں ’چکوں میں منادی کروادی جائے کہ
ایسے ایسے ایک گائے اس کے گھر آئی ہے جس کی ہے
آکر لے جائے اور انہوں نے منادی نہ کروائی۔۔۔ اب
گاؤں کے سیانے بیانے پاگل تھوڑا ہی تھے بابے
دین کی طرح کہ جائے یہ منادی کروانے کہ آکر اپنی گائے
لیے جاؤ۔۔۔ عورتوں نے تو مردوں کو اپنی قسمیں دی
تھیں کہ خیرا جو منادی کروانے اوہرا دھر گئے۔۔۔ اور
مردوں نے ان قسموں کی لاج رکھی۔

بندر کر کے۔۔۔ گاؤں بھر میں جیسے انکارے بچھ گئے۔۔۔
گاؤں والوں کا چین قرار گیا۔۔۔ آخر اس کا مالک آکیوں
نہیں جاتا۔۔۔ اور ایسی گائے کا مالک کیا ایسا ہی لا پرا تھا
کہ گائے کھوٹا کھول کر بابے دین کے کھونٹے سے آ
گئی۔۔۔

اب سب کی آنکھیں راہ راہ ہوئیں کہ دیکھیں
کب اس پاس کے گاؤں ’چکوں سے گائے کے مالکان
آتے ہیں۔ لیکن وہ تو آتے ہی نظر نہ آتے۔۔۔
جب تک گائے بابے دین کے احاطے میں تھی اور
اس کا مالک نہیں آجاتا تھا، عورتوں نے اپنے اپنے
برتن دودھ سے بھر لیے اور جب انگلی ڈبو ڈبو دودھ کو
زبان سے لگاتیں تو جیسے اپنی جین بابتیں۔

”بتاؤ ذرا اس دودھ میں کیا گھلا ہے۔۔۔ غضب خدا
کا، کیا یہ زعفران کھاتی رہی ہے۔۔۔ یا مشک نافہ اس کے
منہ میں اندھیلی جاتی رہی ہے۔۔۔ اور کیا یہی مثل شراب
طہور سے بنے برہشت میں نوش فرمانا نصیب ہو گا۔
دودھ ہے کہ دودھ کے نام پر چھ اور۔۔۔؟

گاؤں کی قابل حکیم اور سیانی عورت سارا دودھ
دوہتی اور پھر حصے سے تقسیم کر دیتی کہ کوئی لڑائی نہ ہو۔
دو گلاس دودھ بابے دین اور مدداری کے لیے رکھ
پھوڑے پر جب بابے نے اپنا گلاس بلیوں کو پلا ڈالا تو
سیانی نے ایک گلاس دودھ شام کو رکھا جس کی بوند بوند
پر گاؤں والے مر رہے تھے سیانا سے بلیوں کو پلا رہا تھا
عورتوں نے اس دودھ کو گھونٹ گھونٹ بڑی عقیدت
سے پیا چھپے وہ اب زمزم ہو۔۔۔ ایک گھر میں لڑکی کی
شاوی ہوئی تھی جسے کو تو اس کی ماں نے سارا دودھ اس
کے لیے رکھ پھوڑا۔

ایک نے ساتھ کے گاؤں اپنے میکے بھی بھجوایا یہ
پیغام دے کر کہ گھونٹ گھونٹ سب پی کر مجھے جانا کہ
کیا بھی ایسا دودھ پیا ہے۔۔۔؟
پیغام کا جواب آیا کہ نہیں۔۔۔ اور سوال آیا کہ ”اور
ملے گا۔۔۔؟“
اگلے دن کی رات بھی آن پہنچی تو جیسے سب نے

من و سلوی کے ساتھ کسی ذمہ داری آن پڑی تھی۔
 روگردانی کی گنجائش نہیں رہتی پھر۔“
 ”تو کہاں نہیں تک جا چنچا۔ یہ گائے ضرور ہے پر
 تو جی نہیں ہے۔“

”پر تم سب تو آل نبی ہو نا۔ انسان ہیں ہم۔
 نجانے کہاں چوک جا میں۔“

”تو تو صدی کی طرح جاگل بھی ہے محکم الدین۔“
 ”ہاں، میں پاگل ہوں لیکن صدی نہیں۔ وہ
 آسمان کو ٹکا کر نا ہے۔ وہ پاگل نہیں ہے۔ اسے
 میری طرح عبادت کرنے کے لیے صف پر کھڑے
 ہونے کی ضرورت نہیں پڑتی۔ اس کے وضو نہیں ٹوٹا
 کرتے۔“

گاؤں بھر میں مشہور ہو گیا کہ شیا ما گائے بابے پر
 خدائی انعام بن کر نازل ہوئی ہے۔ ایسا انعام جس کے
 بودھ کی اسے پرواہ تھی ناس کی کھال کی۔ وہ اس کے

کئی دن گزر گئے۔ کوئی آیا نہ گیا۔ ایک دن محکم
 الدین خود ہی گیا اسے کچھ شک ساتھ بھلا ناس ساتھ
 شک بھی گناہ سمجھ کر کرنا تھا اس لیے کہہ ہی نہ سکا اور
 چل پڑا۔ گاؤں نے اپنے سینے پیٹے۔ انہیں معلوم ہو
 گیا تھا کہ سالوں بعد محکم الدین اپنے حجرے سے کیوں
 نکلا ہے۔ بہر حال انہوں نے گائے چھپا دی کہ اگر محکم
 الدین مالک لے بھی آیا تو کہہ دیں، ہمیں کیا بتا گائے
 کیسے کھوٹا ترزا کر نکل گئی جیسے آئی تھی ویسے چلی
 گئی۔ پر یہ کہنے کی نوبت نہ آئی محکم الدین رات کے
 پہلے پر مایوس سا واپس آیا۔ مسجدوں میں اعلان کروا
 آیا تھا۔ گاؤں کے سیانوں کو بتایا تھا۔ لیکن کسی کو
 گائے کے ذکر میں دلچسپی نہیں تھی۔

خدا جانے گائے کے ساتھ کیا بنی تھی وہ کس کی
 تھی کہاں کی تھی یہاں کیوں آئی تھی۔

اگلے کئی دن بھی بلا دن ایسے ہی جاتا رہا اور مایوس
 واپس آتا رہا تو گاؤں والوں نے جوق در جوق اس کے
 پاس آنا شروع کر دیا کہ۔

”یہ گائے اللہ کا انعام ہے۔ اس کی نیکی و برہمیزی
 گاری کی مہر۔ اس کا کوئی مالک نہیں۔ اس کا مالک
 اللہ ہے۔ اور اس کے مالک اب وہ اور گاؤں والے
 ہیں۔“

بابا دین خاموشی سے سنتا رہتا، اگلے دن پھر نکل جاتا
 گھر سے۔ اور پھر دن ڈھلے اسے ڈھلکے سر کے
 ساتھ آتا دیکھ کر سب کے سینوں میں ٹھنڈی سانسیں
 پھر جاتیں۔

”تو مان کیوں نہیں لیتا کہ یہ تیری عبادتوں کا ثمر
 ہے۔“ گاؤں کے سفید شعلے والے سیانوں نے کہا۔
 ”عبادت کی ہی تمہیں تو ثمر کیسا۔ مجھے تو یہ کوئی
 آزمائش لگتی ہے۔“

”مجھ پر کیوں آئے گی آزمائش۔؟“
 ”کسی کے لیے تو آزمائش آئی ہے پھر۔ ایسے
 انعامات جب ایسے نازل ہوتے ہیں تو بڑے بھاری
 ہوتے ہیں۔ یاد کرو، بنی اسرائیل والوں کے سر

خواتین ڈائجسٹ

نظر سے۔ بہنوں کے لیے ایک اور عالم

محبت میں محرم

سمیرا حمید



300/- قیمت

مکانات کو پڑھو:

مکتبہ عمران ڈائجسٹ: 37 • اردو بازار، کراچی۔ فون نمبر: 32735021

گھر کے احاطے میں بندھی تھی، پھلے سے کسی کے بھی احاطے میں بندھ جاتی ہے تنکا برابر پرواہ نہیں تھی۔ بابے نے بڑا چارہ کیا کہ گائے کا مالک مل جائے لیکن مالک نہ ملا۔ گائے کی مشورگی کی جھنک برائیوں کوئی اسے دیکھنے آجاتا تو گاؤں والے اسے چیل کوئے بن کر نوچنے کے قریب ہو جاتے۔ بچے ایسے ملنے آنے والوں کو ”وئے“ مار مار بھاگتے۔ انہیں ایسا کرنے کے لیے ان کے بڑے کہتے۔

”ہماری ہے وہ گائے۔ ہماری شیاما۔ بھاگو یہاں سے۔“ وئے مارتے وہ چلاتے جاتے۔

گاؤں بھر تو پہلے ہی اس کا دودھ پیتا تھا جب کئی مہینوں بعد بھی اس کا مالک نہ آیا تو بابے دین نے اعلان کیا۔

”یہ سب کی گائے ہے اس پر سب کا حق ہے۔ اور میں اس کے حق سے دست بردار ہوتا ہوں۔ روز قیامت اس کو لے کر جہنم پر کوئی سوال نہ اٹھائے۔ میں اس گائے کی آند کی حکمت سے انجان ہوں، اگر یہ میرا پول کھولنے آئی ہے تو آند میرے عیوں پر پردے ڈالے اور اگر یہ تمہیں سیر کرنے آئی ہے تو یاد رکھنا انسان کا پیٹ بھی نہیں بھرا۔ یہ بھی نہیں بھر سکے گی۔ اس لیے آند کو یاد کرتے رہنا کہیں جھنک نہ جانا۔“

بابے کے گھر کا پھانک کھلا رہتا، پہلے بھی کھلا ہی رہتا تھا اب اعلانیہ کھلا رہنے لگا۔ دن رات گائے کے دودھ کے لیے آیا جاتا، وہ ایسی فریاد برادر گائے تھی کہ دو بوند ہی دودھ دیتی لیکن بے وقت آنے والوں کے برتن بھی خالی نہ بیٹھتی۔

جو کھیر پکاتا، کھن نکالتا، وہی جاتا، بابے اور صدری کے لیے رکھ جاتا۔ بابا تو دن میں ایک وقت کا کھانا کھاتا تھا وہ بھی روٹی اور پیاز۔ صدری البتہ شوق سے سب کھاتا۔ وہ بھی سامنے آجاتا تو روز منہ سے بھی نہ کہتا کہ کھیر کھانی ہے، کھن چاہیے۔ کسی کو جی چاہتا ہے۔

گوبر لے جانے والیاں گوبر لے جاتیں، احاطے میں جھانڈو لگا جاتیں، احاطے کے پیچھے ایک ہی کمرہ تھا اسے بھی صاف کر جاتیں۔ بابا لاکھ منخ کرنا لیکن وہ کرتی جاتیں، کپڑے دھو کر سمیٹ کر بھی رکھ جاتیں۔

لڑکے بالے، ادھر ادھر والے گائے کو کھونٹے سے کھول کر چرانے لے جاتے، نسلاتے بھی اس کے ساتھ ساتھ رہتے کہ کس گائے جیسے آئی تھی ویسے ہی نہ چلی جائے، سب اس کی اچھی رکھوالی کرتے، اس پر واری صدقے ہوتے۔

گاؤں کا کلوتا تیلی پھیکو کھو کھلا پانس اس کے منہ میں ڈال کر اس کے اندر مرسوں کی کھلی اٹھاتا۔ جو کھلی لڑکیوں کو منہ دھونے کے لیے نصیب نہ تھی وہ شیاما کو منہ کے اندر کرنا نصیب تھی۔

”نہ ہمیں دودھ ملتا ہے نہ کھلی۔“ وہ روئے رو تیں

ہو گئی کہ اللہ کی پناہ۔
”اب جو کروں گا، دیکھ لینا۔“ رحمت نے سب کو چڑایا۔

”کہاں ہیں سارے شیر جوان جنہوں نے شہاما کا دودھ پیا ہے، مارا مار کر اس کا بھر کس نکال دو۔ یہ کون بوتائے گا، کا مالک بنے والا، دایہ نے دھاڑ کر کہا۔
گائے کا دودھ پیا تھا، دھاڑ سکتی تھی۔

معاملہ بڑھا رہا تھا۔ سارے گاؤں والے ایک طرف ہو گئے تھے۔ لڑنے کو تیار تھے۔

”شام کو پختایت میں فیصلہ ہو گا۔“ اعلان کیا گیا۔
شام کو پختایت، بھڑائی گئی۔ بابے دین کے پاس بھی گئے۔ اس نے بڑے پار سے کہا کہ اس نے پہلے ہی کہہ دیا تھا وہ گائے سے دستبردار ہے۔

پختایت گئی۔ سارا گاؤں اٹھا ہوا۔ ایسی پختایت شاید ہی بھسی لگی ہو۔ رحمت کسی کی بھی کوئی بات سننے کو تیار نہیں تھا۔ شام ڈھلنے لگی۔ مدھ مدھ ستارے نظر آنے لگے۔ رحمت کی ایک ہی رٹ تھی کہ گائے اس کی ہے بس۔ بابے دین کے گھر آئی تھی تو بابے دین کی تھی۔ اب اس کے پاس سے تو اس کی ہے۔ بڑی تیر میر ہونے لگی۔ کھڑو جوان لڑکے بھڑک بھڑک جاتے۔ انہیں ان کی ماؤں نے سمجھا کر بھیجا تھا۔

”نہ مانے تو سر کھول کر رکھ دو تا رحمتے کا۔ آیا وڈا شہاما تے قبضہ کرن والا۔“

رحمت نے بھی اپنے شلوکے میں پستول چھپا رکھی تھی، وہ تو سننے کھول کر رکھ دے گا سب کے۔ کان میں زنانہ بالی نہیں بیٹھی تھی اس نے۔

ابھی کرما کرما جاری تھی اور جاری ہی رہنے والی تھی کہ رحمتے کا بڑا لڑکا اس کے قریب کھڑا۔ یہ لڑکا پختایت کی کارروائی بھاگ بھاگ کر گھر جا جاتا تھا اور گھر سے گاؤں بھر سے ”کپتی رن“ کا خطاب پانے والی اپنی وادی کے بیانات اپنے باپ کے کان میں انڈیل رہا تھا۔

”شہاما نے زہریلی کھمبیاں چارے میں کھالی

گاؤں کا بڑا گوالا رحمت چپکے سے رات کو بابے کے پاس آیا اور گائے کو خریدنے کی بات کی۔ محکم الدین ہنسنے لگا۔

”جو چیز تمہاری ہے اسی کو خرید رہے ہو۔ وہ رہی گائے اسے کھولو اور لے جاؤ۔“
رحمت نے ہرن کی سی فلاح بھری اور گائے کھول یہ جاوہ جا۔

صبح دم جو عورتیں برتن لے کر آئیں، خالی احاطہ دیکھ کر سینہ کو ملی کرنے لگیں۔
”چلی گئی۔ گئی شہاما۔ کتنی بار کہا بابے سے رات کو تو پھانک بند کر پڑ نہیں۔ چلی گئی تا۔ بابے تیرا بیڑا ترے۔“

”وہ گوالے رحمت کے گھر ہے جاؤ۔ اب تم وہاں سے جا کر دودھ دودھ لو۔“

”ہائے مر جانا کم عقل بابا! انہوں نے اور زور شور سے سینہ کو ملی کی یعنی اب وہ گوالا تو ضرور انہیں دودھ دوہنے دے گا۔ ہائے بابے محکم الدین تیرا مکھنہ نہ رو دے۔“

عورتوں نے واپسی جا ہی پکتے اپنے مردوں کو جالیا، گاؤں بھر میں شور اٹھا سب رحمت کے گھر کی طرف لپکے۔ اس نے صاف انکار کر دیا۔

”گائے اب میری ہے۔ یہ بابے دین کی تھی اس نے اپنی خوشی سے مجھے دی بس اب یہ میری ہوئی۔“

”تو اسے رکھ اس کا دودھ ہمارا ہے۔“
”ایک بوند بھی تمہاری نہیں اب۔“ وہ اڑ گیا۔

”تو اس گائے کا باپ ہے؟“
”ہاں اب تو ہوں۔“ اس نے کان کی ہالی کو چھوا۔

”یہ بابے دین کا خدائی انعام ہے۔“ چوہدری جی نے اسے شرم دلا نا چاہی۔

”بابے دین نے یہ خدائی تحفہ مجھے سونپ دیا ہے۔ بس مرضی اللہ والوں کی۔“

”سو نے کے بھائو بیٹے گا اس کا دودھ یہ۔“ گاؤں کی وادی اس کی گردن دوپٹے کو تھمسی۔ اس کی آواز اتنی بلند

ہیں۔“

اس نے جھٹ با بے دین کے گھر لے جا کر گائے باندھ دی کہ بابا جانے اور گائے اور بیلہ۔

جن جن کو خبر تھی سو وہ صبح دم گائے کے مرنے کی خبر کے منظر تھے لیکن ایسی کوئی خبر نہ آئی۔ رحمتے کی اس اپنا برتن لے کر بھانہ بنا کر آئی اور کیا دیکھتی ہے کہ احاطے کی دیواری کی دراڑ میں اس کے پودوں پر جھاگ بڑی ہے۔ گائے کچھ ڈھسلی اور ست ضرور ہو گئی تھی لیکن مری نہیں تھی۔

رحمتے کی ماں نے جیسے دو ہتھوڑا اپنے سینے پر مارے۔ اس نے یوں گائے کو چلا کیا تھا کہ اگر ایسے مر گئی تو گاؤں والے نہیں گے، ہم نے بار ڈالا۔ جان کو آجا میں گے پھر۔

دن چڑھتے چڑھتے اندر کی بات سارا عالم جان گیا۔ دو دن انہوں نے گائے کے دودھ سے رہیز کیا، جن پودوں پر شیماء کے منہ سے نکلی جھاگ گری تھی وہ ہرے بھرے ہو گئے۔ ان پر گلابی پھول نکل آئے۔ گاؤں والوں نے سوچا کہ یہ تو کرمانی گائے ہے۔ زہر کھا کر تریاق اکلتی ہے۔ یہ تو مجرانی گائے ہے۔ وہ اور عقیدت و احترام سے اسے رکھنے لگے۔ اس کا دودھ استعمال کرنے لگے۔ آگے پیچھے کے سال اس نے پھنڑے دیے لیکن وہ مر گئے۔

گاؤں والوں کو بڑی آس تھی کہ شیماء کے پھنڑے بچ جایا کریں۔ عورتیں ایسے اپنے اپنے گھروں میں دعائیں کیا کرتیں جیسے وہ داوی یا نالی بننے والی ہوں اور اب کے وہ داوی نالی نہ بنی تو مری جا میں گی۔ ہاں بس مری جا میں گی۔

اس کے دودھ میں شفا اور برکت بڑھتی ہی جاری تھی، بخار میں پیا، سردی میں پیا، پیٹ درد میں پیا۔ بس جانو کہ کسی بھی بیماری کا سوچ کر لی لیا کہ ”لو میں شیماء گائے کا دودھ پیتی، پیتا ہوں۔۔۔ تجھے فلاں بیماری، تکلیف ہے۔“ اور لو کی ہنڈہ بھلا چکا۔

چار سال سے گائے گاؤں والوں کو بھلا چکا کر رہی تھی۔ گائے کی آمد کے ڈیڑھ سال بعد بابا محکم الدین چل بسا تھا۔ خیر یہ ایسی فکر کی بات نہیں تھی

پھلوں پھال کر تار حمت چت سا ہو گیا۔ اس نے خون آلود دیدوں سے اپنے سینے کو گھورا اور خود کو اس کی گردن دبوچنے سے روکا۔

”بشیرے کی ماں کو مرگی کا دورہ پڑا ہے۔“ رحمت کہہ کر گھیر کو بھاگا۔ گاؤں والے حیران رہ گئے۔ یہ کون سی مرگی تھی جس کا دورہ ساری عمر چھوڑ کر اس عمر میں اچانک پڑا تھا۔

”کہاں سے کھالیں اس نے کھسبیاں؟“ رحمت گھر جا کر دھاڑا۔ گھر میں پہلے ہی عفتا تم پہنچی تھی۔

”پتا نہیں۔ اس کے چارے میں کہاں سے آگئیں۔“ رحمت اپنا سر پکڑ کر بیٹھ گیا۔ لو اب شیماء سے سارا گاؤں ہاتھ دھو بیٹھے گا۔ اسے کھونے سے کھولا اور پینچائیت میں لے جا کر کھرا کر دیا۔

”لو سنبھالو اسے۔ میرے لیے تو یہ منحوس ہے۔ میری بیوی کو مرگی کا دورہ پڑا، ماں کا ہاتھ جلا۔ اناج کے گودام میں آگ بھڑکی۔“ رحمت نے جھوٹ بولا اسے کوئی ضرورت نہیں تھی بلدیہ کو مری ہوئے گائے کو اٹھانے کے لیے تین ہزار دینے کی۔ پینچائیت جانے یا با با دن۔

رحمت کے گھر جانے کے بعد پینچائیت نے فیصلہ کر لیا تھا کہ رحمت سے گائے لے کر گائے کو میاں محمد بخش کے رکھا جائے گا جن کی بی بی بچوں کو پارے بڑھایا کرتیں۔ کہ با بے دین کو واپس کی تو وہ اپنی کم عقلی سے بھر کسی کو گائے دے دے گا۔

تو گائے محمد بخش لے گیا۔ لیکن کیونکہ گاؤں تھا اور گھر سے گھر ملے ہوئے تھے تو یہ ذرا سی دیر میں ہی ایک بچے کی ماں بی بی کو بتا گئی کہ گائے زہریلی کھسبیاں اور کینو کے پھل کھا گئی ہے۔ بس مرنے ہی والی ہو گی۔ بی بی کے ہاتھ پیر پھولے اور دونوں میاں بیوی نے سوچ جھوٹ بول گائے تیلی کے حوالے کی۔

تیلی بھی گاؤں میں ہی رہتا تھا۔ اسے بھی خبر ہو گئی۔

کہ کسی اجنبی کے سامنے یہ سب باتیں نہ کی جائیں۔۔۔ اجنبی اپنی کالی نظر نہ لگا دے۔۔۔ اور نہیں تو چراہی لے جائے۔۔۔ ورنہ دودھ ہی مانگ بیٹھے۔۔۔

ایک شام صدری گھر آیا تو ماٹو سارے گاؤں والے احاطے میں کھڑے بین کر رہے تھے۔ ایک ڈاکٹر گائے کا جائزہ لے رہا تھا۔

جیسے وہ آئی تھی ویسے ہی وہ چلی گئی۔۔۔ وہ مرچکی تھی۔

عورتیں باقاعدہ بین کر رہی تھیں۔۔۔ شیاما مرچکی تھی۔

اس رات صدری کو بھوکا سونا بڑا۔۔۔ سب گائے کے غم میں مبتلا سوگ منارے تھے اور اسی رات اس گھر کا پھانگ بند ہوا۔ کسی نے پھانگ کو غصے سے بھیڑ دیا تھا کہ اب یہاں کیا رکھا ہے جس کے لیے دن رات آیا جائے۔

ان کا نفع تو چاچکا تھا۔۔۔ اب وہاں کون تھا۔



صدری کے گھر کا آنگن دھول سے اٹ گیا اور وہ میلے کپڑے ہی بدل بدل کر پہنتا رہا۔۔۔ بابے دین کی شلوار، شلوار اور پگڑی۔۔۔ چند ایک ہی تھے اور وہ چند ایک میل سے اٹ چکے تھے۔ ان میں سے بدبو آنے لگی تھی چند ایک دن چنگیرس آتی رہی تھیں پھر ان میں تانے آنے لگے اور سب سے بڑا تانہ دو دن کا آیا۔۔۔ اسے مانگنے کی عادت نہیں تھی۔۔۔ مطلب اسے معلوم نہیں تھا کہ مانگنا بھی کوئی چیز ہوتا ہے۔

گاؤں والوں میں تیر میر شروع ہو چکی تھی کہ ”تو دے میں نے تو دو دن پہلے بھی دی تھی میں کیوں دوں۔ میں تو آدھ سیر دودھ لیا کرتی تھی تو ہی بالٹی بھر بھر لے جایا کرتی تھی۔“

”میری بالٹی پر تیری سدا کی نظر تھی تو بھی بھر لیا کرتی بالٹی پر تو کرنی کیا گود ہری ہوئی، کوئی مناسی ہوئی تو بالٹی بھرتی تھی۔ ہو نہ۔“

اب گاؤں بھر میں یہ قصہ شروع ہو چکا تھا کہ ”میں تو

صدری تو زندہ تھا۔۔۔ اب گائے کا مالک وہی تو تھا۔۔۔ باپ کی طرح اسے بھی کوئی اعتراض نہ تھا کہ کون کب گرب آتا ہے اور کیسے اور کتنا سونا سونا دودھ لے جاتا ہے۔۔۔ کام چل سوجل تھا۔۔۔ محکم الدین کے مرنے پر وہ رویا نہ چلایا، بابا اسے پہلے ہی سمجھا گیا تھا کہ جو برحق ہے اس پر اوٹا نہیں کرتے۔

برحق جاننے والے کے حق ہو بیٹے نے ذرا اوٹا نہ کیا۔۔۔ وہ سو کراٹھا تو چنگیر میں روٹی، سائیں، چار، لسی کا گلاس رکھے ہوتے تو وہ کھا کر علیل لے کر نکل جاتا، گھر آتا تو روٹی سائیں، کھیر، مکھن، وہی پڑا ہوتا وہ کھالیتا۔ گندے کپڑے اتار کر کہیں بھی رکھ دیتا۔ اگلے دن وہ دھلے ہوئے تہ کیے ملتے، کمرے میں احاطے میں جھانڈوی ہوتی۔۔۔ تریوز، خربوزے، آم نالٹے چنگیروں کے ساتھ ہی آتے، وہ سب کھالیتا، اس کھالنے میں باقی بچا، ماش کا عمل دخل نہیں تھا۔۔۔ آم، نالٹے، کھیر، انوکشت کھا کر وہ بھول بھی جاتا کہ ان کا ذائقہ کیسا تھا۔۔۔ شام کو یا رات کو گھر آتا تو آسمان تلے پڑ کر سو جاتا، باہر پھانگ کھلا ہی رہتا اس نے کبھی بند کیا نہ اسے کبھی وہ بند ملا۔

ایک دن وہ بس میں بیٹھ کر شہر چلا گیا اور سارا دن بھوکا رہا۔۔۔ اسے تو روک کر کھلا دیا جاتا تھا تا تو شہر میں اسے کون روک کر کھلاتا۔ وہ شیاما کا دودھ تھوڑی پیتے تھے۔

گھر آیا تو چنگیرس بڑی تھیں۔

ایسے ہی چند سال بیت گئے۔ شیاما پہلے دن کی دلہن کی طرح اب بھی ہر ایک کو دل عزیز تھی، آج بھی عورتیں اس کی نظریں اتارا کرتیں اور اس کے منہ میں کھلی انڈیلے جانے پر لڑکیاں آتیں بھرتیں، سردیوں میں شیاما کی آمد کے قصے چھیڑے جاتے اور دہرایا جاتا کہ اس کے دودھ سے کیسی کیسی کرامات جڑی ہیں۔۔۔ کون کون صحت یاب ہوا اور کیسے کیسے رنگ و روپ نکھر نکھر گئے۔ کئی بوڑھوں کو دوبارہ جوانی نصیب ہو گئی۔ ہاں لیکن شیاما سے متعلق بات کرتے وہ اس بات کا دھیان رکھتے تھے

گاؤں والوں میں سے چند ایک نے غور کیا کہ درخت پر روز اسنے ہی شہتوت ہوتے ہیں جتنے اس نے کھائے ہوتے ہیں۔ اس منظر سے ان میں تھوڑی بے چینی سی پھیلی۔ اس کے باپ کی دعاؤں سے کئی بے اولادوں کو اولاد ملی تھی، کئی مروتوں کو شفا نصیب ہوئی تھی۔ وہ اسی باپ کا بیٹا تھا، بھوکا تھا۔ اور یہ کہ گائے مرچکی تھی اور اب صدری کسی کے کام کا نہیں تھا۔ نہ وہ عداوتا تھا نہ اس پر خدائی انعام "شریانا" کی صورت نازل ہو رہا تھا۔ تو وہ ان کے کام کا کیسے ہوتا۔ وہ ان کے لیے لاش (خشک بھوسہ) بھی نہ رہا جسے چھونک مار کر اڑا دیا جاتا۔ گائے کا مالک ہونے کی وجہ سے کبھی وہ تل کی ترازد (جس پر راجے مہاراجے تھے ہیں) رہا تھا اب تو وہ جوتے کے تلے سے گیا نرا تھا۔

ڈھور ڈھگروں میں بیماریاں چھوٹیں اور ایک ایک کر کے گھر کے گھر ان سے خالی ہونے لگے۔ قطرہ قطرہ دودھ بیچ دینے والوں کے گھروں میں پہلے فالتے شروع ہوئے۔ حکمت کھانا والوں کی فصلوں پر بارشوں اور کیڑوں نے یلغار کی کچھ کی ادویات کے بے جا استعمال سے فصلیں ہی زہریلی ہو گئیں۔ محکمہ خوراک نے اپنی نگرانی میں ایسی فصلوں کا تاج تلف کروایا۔

گاؤں میں باقاعدہ فطنہ آیا اور قحط آجھی گیا۔ اور انہیں یہ خبر بھی نہ ہوئی کہ یہ سب ہوا کیونکر۔ فصلیں اچھی کیوں نہیں ہو رہیں۔ موسمی خرید خرید لارہے ہیں تو وہ بیماری سے مرتے کیوں جا رہے ہیں۔ ساری بیج پونجی ان ہی کالوں میں نکل رہی ہے۔ آل اولاد بیمار رہنے لگی ہے۔ دوسری آفات الگ سے۔ بھوک ہے کہ مٹائے نہیں مٹ رہی۔ غربت ہے کہ بڑھتی جا رہی ہے۔ یہ کیسی آفت آئی ہے۔ یہ کیسا کال پھوٹا ہے گاؤں میں۔

گاؤں کے مردشوں کی طرف کام کاج کے لیے بھاگے لیکن جتنا وہ لگا کر لاتے اس سے دو وقت کی روٹی پوری نہ ہوتی۔ گاؤں سے جیسے برکت ہی اٹھ گئی۔ ڈھور ڈھگروں کی خریداری کے لیے لیے گئے قرض جان کو آئے لگے۔

یہ دو بوند دودھ ہی لے کر چلایا کرتا تھا۔ سارا دودھ تو تم لیا کرتے تھے۔ گائے سے اصل فائدہ تو تم نے لیا۔ جس نے فائدہ لیا وہ سنبھالے اس مستانے صدری کو۔ ہم کیا جاؤں۔

صدری جب بھوک سے مرنے کے قریب ہو گیا اور پانی پی کر خشک گیا تو ہسائی خالہ کے گھر گیا۔ اس نے ماتھے پر بل ڈال کر سچے کچھپے روٹی کے ٹکڑے پکڑا دیے۔ صدری نے کھائے۔ اسے "طفا" فرق نہیں پڑا تھا کہ روٹی کے ٹکڑے سوکھے تھے اور نلگے نہیں جاتے تھے۔ یہاں ایک بات سمجھ لینی چاہیے کہ صدری مست لوگ سا تھا یا گل دیوانہ نہ تھا۔ بس وہ دنیا میں رہ کر دنیا دار نہ تھا۔ اور ایسا کوئی باقاعدہ ولی صوفی بھی نہ تھا۔

اگلی دو روٹیاں بھی ماتھے پر بل ڈال کر دی گئیں اور پھر جب وہ چوٹھی بار گیا تو خالہ حمیدیں نے کہا۔ "مائی خور والی کے پاس جا اسے کہہ دو تجھے کام پر رکھے۔ روز کے تین روپے دیے گی اور روٹی بھی۔" وہ بات تو نہ سمجھا لیکن انداز پر چپ ساہو گیا اور کبلی مٹی کی طرح ڈھیر سا چلنے لگا۔ چٹیلر کو اس نے خالہ حمیدیں کی دہلیز ہی پر چھوڑا اور کتے کو لے کر گاؤں سے دور چلا گیا۔ دو دن کسی نے اسے گاؤں میں نہ دیکھا جب وہ واپس آیا تو مکمل طور پر چپ تھا جیسے دو دن کا چلہ کاٹ کر آیا ہو۔ اب وہ کلام فرید بھی نہ پڑھتا۔ چھپرے کے پانی میں پیر ڈبو کر بھی نہ بیٹھتا نہ غلبل سے جڑیوں کو پھر پھراڑاتا۔ وہ انسانی نظروں کی پہنچ سے دور کسی درخت تلے چپ چاپ بیٹھا آسمان ٹکا کرتا۔ وہ ایسا ہو گیا تھا جیسے کسی استاد کے دیے سبق پر عمل پیرا ہو۔

اس نے گھر کا پھانک پھر سے کھول دیا تھا جسے سرائے کے پھانک وارہتے ہیں۔ آتے جاؤ۔ جاتے جاؤ۔ یہاں قیام ممکن نہیں۔ یہ خیال بھی ممکن نہیں۔ دن میں ایک بار گاؤں کے آخری کنارے لگے شہتوت کے درخت سے شہتوت توڑ کر کھا لیتا۔ اور

”ہے تو محکم الدین کا خون ہی نا۔ جس کے گھروہ
کراناٹی گائے آئی تھی۔“
”ہوا پڑے ہمیں کیا۔“

اماں نے چار دن سوچ بچار کی۔ عورتوں اور بچوں
نے تو جیسے کئی زمانوں سے پیٹ بھر کر نہ کھایا تھا۔ جو
تھوڑا بہت ہوتا، وہ پہلے مردوں کو کھلایا جاتا کہ مزدوری
کرنے جو جاتے تھے۔

کھسارن کی ماں نے ایک دن بیٹی اور اس کے بچوں کو
بھوکا رکھا اور چنگیر کو اچھے سے سجا کر صدری کے کھلے
پھانک کے گھر رکھ آئی۔

”میں کیوں کھلاؤں اس کتے آوارہ کو روٹی؟“
”چپ رہ۔ کچھ اثرات اس کے باپ نے ضرور
اس میں پھوڑے ہوں گے۔“

چنگیر رکھ کر اماں رات کے پہلے پہر تک اس کا انتظار
کرتی رہی پھر گھر آکر دیوار کے اس طرف سے اس
طرف نظر رکھی کہ کوئی کتا بی روٹی نہ لے اڑے۔

صدری آیا۔ اور کمرے میں جا کر دروازہ بھیٹرایا۔
چنگیر طاق میں رکھی رہ گئی۔ اماں دیوار چھوڑ کر لیک کر
کھلے پھانک سے اندر گئی اور طاق سے چنگیر اٹھا کر
دروازہ دھڑوڑھڑانے لگی۔

”سائیں صدری۔۔۔ صدری سائیں! روٹی
کھالے۔“

صدری سائیں نے کوئی جواب نہ دیا۔ کھسارن
نے طنز سے مل کو دیکھا لیکن اماں کافی دیر تک دروازہ
بجاتی رہی۔ بہت دیر بعد اندر سے آواز آئی۔

”کسی بھوکے کو کھلا دے مائی۔ اللہ بھوکوں کا پیٹ
بھرے۔“

اماں کی باچھیں کھل اٹھیں۔ گھر آکر سب نے مل
کر روٹی کھائی۔ اگلے دن صبح ہی صبح اس کا جٹھ جو دود
کے گاؤں رہتا تھا اتناج کی دو بوریاں اور گھی کے کنستر
لے کر آگیا تھا یہ ہی جٹھ تھا جس کے پاس کھسارا دھار
لینے گیا تھا تو اس نے اپنی ٹوٹی چپل آگے کر دی تھی کہ
میرے پاس تو جیسی ہے۔ میں تو خود بھوکوں مر رہا ہوں۔“

ایک شام جو مال میں بیٹھے چند لوگوں کو صدری نظر
آیا۔ اپنے کتے کے ساتھ وہ گاؤں کے پچھواڑے جا رہا
تھا۔ لوگوں کو اس پر پدارشک آیا کہ دیکھو نہ فکر نہ فائدہ
۔ ایک سیانے کو ایسے ہی سوچ سی آئی۔

”یہ کھانا پیتا کہاں سے ہے؟“
”ہاں۔۔۔ یہ کھانا کیا ہے کھماں تو ہم اتنا ہلکان ہو کر
بھوکے مر رہے ہیں۔“ دوسرے نے کہا۔

ان چند کو اس پر حسد سا آیا اور انہوں نے صدری
کی کھوج لگائی۔

”یہ بیر کھاتا ہے اور ایک وقت کھاتا ہے۔ اس کا
باپ وہی تھا۔ شاید اس میں کوئی کرامت ہو۔ دیکھو
جیسے ہٹا کتا ہے۔ کبھی بیمار بھی نہیں ہوتا۔“

جن چند لوگوں نے کھوج لگائی تھی۔ انہوں نے
درخت سے سارے بیر توڑ کر کھا ڈالے اور درخت
ایسے خالی سا ہو گیا جیسے صدیوں اس پر پھل نہیں لگا۔

صدری پھر کبھی اس بیر کے درخت کے پاس نظر نہ آیا۔
لوگوں کو پھر کھوج لگی کہ وہ کیا کھا کر زندہ ہے۔
آخر۔۔۔ ہوجا اور جانا کہ وہ درختوں کے پتے کھاتا

اور پانی پیتا ہے۔
ان سب سے درختوں کے وہ پتے کھائے نہ گئے۔
زعفران ملا دودھ پیتے رہتے تھے ایسے کیسے صرف پتے
کھا لیتے۔



جاڑا شروع ہوا تو گاؤں کی کھسارن کے گھر اس کی
ماں کئی سالوں بعد آئی۔ وہ تو گھر اور گاؤں بھر میں بچھا
قحط دیکھ کر حق دق رہ گئی۔ اسے خبر ملی کہ شاہا بھی
کب کی مر گئی۔ اور بابا محکم الدین تو اس سے بھی پہلے
کا۔

”اور اس کا بیٹا صدری ہے؟“
”وہ بھی نہیں کہیں ہوتا ہے۔“
”اپنے باپ پر گیا ہے نا۔؟“
”نہیں۔۔۔ باپ پر کہاں۔۔۔ آوارہ گھومتا رہتا
ہے۔“

لڑکے صدری کی تلاش میں دوڑائے گئے۔ عورتیں خود بھی نکلیں اسے ڈھونڈنے۔ کئی سالوں سے جس کا آنا پانا نہیں ہوا کرتا تھا کہ کہاں ہے کس حال میں ہے۔ سارے گاؤں کو ایک دم سے اس کا حال معلوم کرنے کا بخار چڑھا۔ جیسے گاؤں میں شیاما شیاما ہوا کرتی تھی ویسے ہی صدری صدری ہونے لگی۔

”وہ کسی دوسری جگہ جا آباد ہوا ہے۔ انہیں فیض یاب کرے گا۔“ کہارن نے کہا۔
”کالے منہ والی۔“ کہارن کی بات جس نے سنی بڑبڑا کر رہ گئی۔
گاؤں والوں نے تڑپ تڑپ کر رات دن گزارے۔ یہ کیا ہو گیا ان کے ساتھ صدری کہاں چلا گیا۔ ان کا نمک کھانچا نمک حرام کر گیا۔



ایک شام گاؤں میں خبر پھیلی کہ صدری آچکا ہے اور اپنے گھر ہے۔ سب اس کے گھر کی طرف بھاگے ڈھول مٹی سے اٹے احاطے میں کھڑے ہو گئے۔ اس کے کمرے کا دروازہ بند تھا۔ کئی ایک نے دروازہ بجایا اسے آوازیں دیں لیکن کوئی جواب نہیں آیا۔

”اسے ٹھیک نہ کرو۔ ورنہ وہ بد دعاؤں سے بچے گا۔“
”ہاں یہ ٹھیک ہے۔“ وہ سب واپس چلے گئے البتہ اپنے پیٹ کے نوالے صدری کے لیے احاطے میں چھوڑ گئے۔ اگلا دن آیا۔ صدری کمرے سے باہر نہ آیا۔ نہ ہی اس کا کتا۔ عورتیں اپنی چنگیریں واپس اٹھالائیں۔ شام تک انتظار کیا لیکن دروازہ نہ کھلا۔ رات ہونے لگی۔ گاؤں والیوں نے دل لگا کر سالن بنایا، روٹی پکانی اسے سلیقے سے چنگیر میں سجایا اور لالٹین ہاتھ میں پکڑ کر صدری کے گھر کی طرف چلیں سب ازراہ ہمدردی، ازراہ رحم ایک دوسری کو اٹھا کر رہی تھیں کہ وہ اٹل کر خوش حالی لے کر آئیں صدری سے۔ وہ ایک دلی کا بیٹا ہے، وہ ہمیں خالی ہاتھ نہیں

اب کہارن روز چنگیر میں روٹی رکھ آتی۔ اگلے دن چنگیر اٹھالاتی، روٹی جوں کی توں ہوتی سارا گاؤں بھوکا مرنا ہوا اور ایک گھر میں مٹی کے کنستر رکھے ہوں تو یہ بات جیبتی ہے؟
منہ اندھیرے کئی پڑوسنیوں نے کہارن کو صدری کے گھر سے چنگیر اٹھالانے دیکھا۔ اس سے پوچھا تو وہ نال گئی۔

مل ملا کر سب نے سوچا کہ ضرور اس میں کوئی راز ہے اور وہ سب مل کر کہارن کے گھر گئیں۔ جیسے تیسے انہوں نے کہارن سے انگوٹھا لیا۔ اور پھر دن بھر بھونکا رہ کر صدری کے لیے اچھا سا سالن بنایا، وہی بنایا۔ روٹی پکانی اور چنگیر بنا کر سب احاطے میں رکھ گئیں۔ یہی کوئی پانچ سات گاؤں والیاں۔ کیونکہ ان سب کا ماننا تھا کہ صدری بھی دلی کا تہ پانچا گیا ہے اور اس کی دعا سے اب سب کچھ بدل جانے والا ہے۔ ان کے بھوکے پیٹ بھر جائیں گے اور ان کے قرضے اتر جائیں گے۔ اور ان کی فصلیں سونے کے بھاؤ بکس گئی۔ بس سب ٹھیک ہو جائے گا۔

چنگیریں رات بھر صدری کے احاطے میں بڑی رہیں۔ صبح ہوتے ہی وہ اپنی چنگیریں اٹھا کر لے گئیں۔ انہیں بھی ہاتھ نہیں لگایا گیا تھا۔ پر ان کے حالات تو جوں کے توں رہے۔
”تو نے ہمیں پوری بات نہیں بتائی۔“ وہ کہارن پر چڑھ دوڑیں۔

”جب وہ کے گا کہ اللہ بھوکوں کا پیٹ بھرے تب سب بدلے گا۔“
اس دوران گاؤں بھر میں اتنی چہ گولیاں ہو چکی تھیں کہ سب کو کہارن کا قصہ معلوم ہو چکا تھا۔ جس صدری کو آوارہ اور نکما کہا جاتا اب اس کا نام عقیدت سے لیا جاتا۔

جس دوران صدری کو باعث عقیدت بنایا جا رہا تھا اسی دوران صدری گاؤں سے غائب ہو گیا۔ گاؤں والوں کی جیسے جان ہی نکل گئی۔ یہ کیا ہوا ان کی آس امید کن کا نفع کہاں گیا۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

کر تھانہ بے چینی نہ بے سکونی اور نہ ہی تکلیف۔۔۔ اس کے وجود کی بدلی ہوئی ہیئت سے الگ صدری ایسے تاثر کی نشاندہی کر رہا تھا جیسے وہ کسی من پسند مٹھولے میں بیٹھا جھول رہا ہو۔ یا جن پرندوں کو وہ تکا کر آتا ہوا وہ سب اسے مل کر اٹھائے اپنے ساتھ پرواز پر لیے جا رہے ہوں۔۔۔

”اس نے کوئی زہریلی چیز کھالی ہے۔“ کبھی کبھتوں کے مالک رہ چکے غفور نے اس لعاب کو سونگھتے ہوئے کہا جو اس کے منہ سے نکلا تھا۔۔۔ ”لیکن یہ زندہ ہے۔“

”ہاں۔ اس کی سانسیں چل رہی ہیں۔۔۔“ صدری کے منہ میں چند بوندیں پانی پٹکا گیا۔ اس دوران کتا ویسے ہی اس کی ٹانگوں سے لپٹا پڑا رہا۔ صدری نے آنکھیں کھولیں۔

”یہ مر رہا ہے۔۔۔ اس کا جسم پھول چکا ہے۔ ہاتھ پیرو کی کھوئیے نیلے ہو گئے ہیں۔“ گاؤں والوں کو سناپ سا سونگھ گیا۔ اگر یہ ایسے مر گیا۔ ایسے ہی۔۔۔ اس کا سر اٹھا کر اسے کھڑا کرنے کی کوشش کی گئی لیکن وہ واپس صف رہ چھ گیا۔

”سب مل کر کوہ صدری بابا ہمیں دعا دو۔۔۔ ہماری مصیبتیں ختم ہو جائیں، کھیت ہرے بھرے ہو جائیں، بیماریاں ختم ہو جائیں۔۔۔ اس سے کہو کہ اللہ بھوکوں کے پیٹ بھرے۔“

سب مل کر ایک زبان یہ مناجات کرنے لگے۔ ”صدری بابا! نو اللہ بھوکوں کے پیٹ بھرے۔۔۔ صدری بابا۔۔۔ تمہیں اللہ کا واسطہ سے ہمارے حال دیکھو۔۔۔ ہماری مصیبتیں دیکھو۔۔۔ رحم کرو۔۔۔ کہو اللہ ہم پر رحم کرے۔“

گھرے میں سارا گاؤں جمع تھا۔ باقی کا جو جم احاطے میں اکٹھا تھا۔۔۔ ایک زبان سب دہرا رہے تھے۔۔۔ صدری کے منہ میں دو بوندیں اور پٹکیاں گئیں۔ اس نے ایک بے غرض سی نظر ذرا سی ہمیں ذرا سی آس پاس گھمائی جیسے اس تک آنے والے فرشتوں کو راستہ نہ دیا جا رہا ہو۔ اور وہ انہیں تلاش کرتا ہو۔

لوٹائے گا۔ ہماری جھولیاں بھر کر بھیجے گا۔ گلیوں سے، گٹروں سے، گھروں سے چنگیریں اور لائینیں نکلتی آ رہی تھیں۔ جیسے میلہ چراغاں میں اپنے اپنے چراغ رکھنے جا رہے ہوں۔ سب کے سب پر امید صدری کے گھر کی طرف جا رہے تھے وہی گھر جہاں وہ منوں بان لے جایا کرتے تھے اور محکم الدین کو اجرت نہیں دیا کرتے تھے وہی گھر جہاں شیاما تھی اور جس کے دودھ کو انہوں نے سالوں پہا تھا۔ اور وہی گھر جہاں انہوں نے چنگیریں بھجوائی، چنگیریں رکھنی چھوڑ دی تھیں۔۔۔ آج چنگیریں اٹھائے عقیدت سے جا رہے تھے۔۔۔ سب احاطے میں اکٹھے ہو گئے اور دروازہ دھڑ دھڑانے لگے۔ عورتوں کے ساتھ ان کے مرد بھی تھے۔

”آج دروازہ کھلو!۔۔۔ صدری کو باہر لاؤ۔۔۔ ورنہ ہم بھوکے مر جائیں گے۔“ ایک عورت نے روتے ہوئے کہا۔

”وہ سائیں ملوک اپنی لو میں لگا ہو گا۔۔۔ اس کی لو تھوڑی دیر کو توڑو۔“

دروازہ زور و شور سے بجایا جانے لگا ساتھ آوازیں دی جانے لگیں۔۔۔ لیکن دروازہ نہ کھلا۔ خیر دیکھ مار کر دروازہ جسٹکے سے کھول لیا گیا کہ وہ تو خدا سے لو لگائے بیٹھا ہو گا، کہاں کانوں میں آواز جاتی ہو گی۔

ہاں وہ لو لگائے ہی بیٹھا تھا۔۔۔ زمین پر پچھی صف پر چت ساکت لیٹا تھا جیسے زندہ نہ ہو۔ اس کا کتا اس کے پیروں میں منہ ویسے لے لے لے رہا تھا۔ دروازہ کھلنے اور ایک دم سے جھوم کے آنے پر بھی اس کتے نے کوئی جنبش نہ کی۔ جیسے اسے بھی معلوم تھا کہ آگے کیا ہوتا ہے۔

”صدری!۔۔۔ سب اس پر جھکے۔ اس نے آنکھ نہ کھولی۔۔۔ اس کا منہ سو جا ہوا تھا، اس کا تو پورا جسم سو جا ہوا تھا۔۔۔ اس کی انگلیوں کے ناخن نیلے پڑ رہے تھے، اس کا جسم آگ کی حرارت دے رہا تھا۔۔۔ یہ اس کے جسم کا حال تھا لیکن اس کی ہنڈ آکھوں کے کھڑے پر ابدی اطمینان تھا۔۔۔ جو اس کے باپ کے کھڑے پر رہا

گیا۔ عرش پر جیسے فرشتوں کو نئے احکامات لکھوائے گئے۔

”اناج کے دریا بہاؤ۔ کھیت کھلیان ہرے بھرے رکھو۔ بیماری اور دکھ تکلیف سے کسی کا واسطہ نہ رہے۔ ان کے پیٹ بھرے رہیں اور انہیں اور بھوک لگتی رہے لیکن انہیں اور اور ملتا رہے۔ انہیں سب ملتا رہے۔ کسی بھی غرض کو لے کر انہیں میرے دربار نہ آنا پڑے۔ ان کے ہاتھوں کو حاجات کے لیے اٹھنے سے پہلے ہی ان کی جھولیاں بھر ڈالو۔ اور پھر ان پر مہر لگا دو۔ اللہ ان سے بے زار ہے۔“

اور پھر ”گاؤں ہاساں“ شاد اور آباد ہو گیا۔ اس کی خوش حالی نے دنیا والوں کو ورطہ حیرت میں ڈال دیا۔ انہیں یاد نہ رہا کہ انہیں کب ہاتھ اٹھا کر مٹانے کی حاجت پیش آئی تھی۔ آخری بار کب۔۔۔ اور آخری بار کب کسی فقیر، ولی، صوفی کا اس گاؤں سے گزر ہوا تھا۔ شاید زمانے بیت گئے۔ وہ یہ جان نہ سکے کہ بزرگوں، ولیوں، صوفیوں، قطب، پرہیز گاروں، فقیروں میں یہ منادی کوا دی گئی ہے۔ کہ وہ گاؤں ہاساں سے اپنا گزرنہ کریں اور اس سے منہ پھیر لیں۔ اور اسے اپنی پشت دکھا دیں۔ کہونکہ وہ مہر شہت ہیں اور اللہ ان سے بے زار ہے۔



ادارہ خواتین ڈائجسٹ کی طرف سے بہنوں کے لیے خوبصورت ناول

نصیحت

عمرہ احمد

چند عورتوں نے سکیوں کے درمیان دبی دبی چیخیں ماریں کہ یہ مر گیا تو اگر یہ دعا لے بنا مر گیا تو۔ صدری کے گھر میں کئی لالہنیوں اور چنگیوں کا ڈھیر لگا تھا۔ ڈھیر حضرت انسان کا بھی لگا تھا۔ مخلوق کے نام پر وہاں مٹی کے بت کھڑے تھے۔ وہ پیٹ والے تھے اور ان کے پیٹ کبھی نہ بھرنے والے تھے وہ مخلوق کے پہلے درجے پر بنائے گئے تھے، وہ خود کو اس درجے تک لے گئے تھے جہاں بدتر درجے کی مخلوق بھی نہیں ہوتی۔ وہ اپنے درجے میں مٹانی تھے۔ اپنے اوصاف میں وہ باکمال تھے۔

”صدری بابا! خدا کا واسطہ ہے کہ دے اللہ ہمارے پیٹ بھرے۔ صدری بابا۔“ عورتیں زور و شور سے چلانے ہی لگیں۔ ان کا بس نہ چلتا تھا کہ اس کے حلق میں گھس کر خودیہ کہہ ڈالیں۔ اور اس کی جان کو مٹھی میں کر لیں کہ پہلے کہہ پھر تیری جان نکلے گی۔“

عرش و فرش پر موجود آنکھ والے اس تماشے کو دیکھتے ہوں گے۔ تو میں کیسے عذاب کی مستحق قرار پاتی ہیں۔ بستیاں کیسے زمین میں دھنسا دی جاتی ہیں۔ اس تماشے کو دیکھ کر جانا جا سکتا تھا۔

ایک عورت نے آگے بڑھ کر اس کے گال پر دونوں ہاتھ مار کر کہا۔ ”صدری۔ بول۔ بولتا کیوں نہیں۔ بول!“

صدری نے جیسے آخری بار آنکھیں کھول کر ان سب کو دیکھا۔

”خ۔ خدا۔ بھوکوں۔ کے۔ پیٹ کبھی نہ بھرے۔“

اس سے بڑھ کر دعا کوئی نہ تھی۔ اس سے بڑھ کر بد دعا کوئی نہ تھی۔ کمرے کی چھت پر موجود بلبوں نے ایک دم سے رونا شروع کر دیا۔ کہتے ہیں جانور موت کی بو سونگھ لیتے ہیں۔ اور موت سے پہلے رونے لگتے ہیں۔ لیکن وہ پہلے نہیں بعد میں روئیں۔ وہ صدری کے لیے نہیں صدری کے گاؤں والوں کے لیے روئیں۔ کتا اٹھا اور گھر سے باہر۔ گاؤں سے باہر چلا